

18 ta' Mejju, 1953.

Imballfin :

Is-S.T.O. Dr. L.A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Giorgio Pisani versus Onor. Nutar Dr. Giorgio Borg Olivier n^o.

**Impjegat tal-Gvern — Pensjoni — "Extra Remuneration" —
"Care-Taker" — Salarju — "Free Quarters" —**

Art. 8 tal-Pensions Act, 1926.

*Skond il-Pensions Act, 1926, il-kelma "salary" ma tinkludix, għall-fini-
jiet tal-pensjoni, fost affarijiet oħra, il-"Free Quarters"; u għal-
hekk dawk in-nies li gew impjegati bħala "care-takers" wara l-in-
troduzzjoni ta' dak l-Att ma għandhomx dritt għall-pensjoni fuq
il-"quarters".*

*Jekk l-impjegat ma kellux dritt għall-pensjoni fuq il-"quarters", lan-
ga, jista' jitlob "extra remuneration" flok dik il-pensjoni; għal-
hekk l-impjegat ma jistax jitlob kumpens minflok haġa li qatt ma
kellu. Mill-banda l-oħra, il-"free quarters" ma jintitolawx għal dik
l-"extra remuneration".*

*Imma l-Gvern jista' "ex gratia" jagħti lill-impjegat kumpens extra;
u bhal ma l-Gvern jista' jiċhad it-talba ta' l-impjegat għal din l-
"extra remuneration", hekk ukoll jista' jikkoncediha b'effett
minn data li jidhirlu hu. Din hija konċessjoni grazzjuża li l-Gvern
jagħti bħala att "jure imperii", li fiha l-Qorti ma jistgħux jin-
dahlu.*

Il-Qorti, — Rat id-deċiżjoni tagħha tat-30 ta' Mejju 1952
(fol. 100), fejn jinsabu miġjuba t-talba ta' l-attur u l-eċċez-
zjonijiet tal-konvenuti, u li biha s-sentenza tal-Prim'Awla
tal-Qorti Ċivili, li kienet iddikjarat insostenibili u rrespingiet
id-domanda kif formulata, giet revokata fil-meritu, u gie ord-
nat illi l-atti jiġu miqgħutin lil dik il-Qorti għat-trattazzjoni
u definizzjoni fil-meritu skond il-konsiderazzjonijiet miġjubin
f'dik is-sentenza;

Rat is-sentenza l-oħra ta' dik il-Qorti tad-19 ta' Jannar
1953, li biha fil-meritu l-istanza giet respinta, bl-ispejjeż kon-
tra l-attur; billi dik il-Qorti kkunsidrat;

Illi mill-kumpless tal-provi jirriżulta illi l-attur kien im-
pjegat mal-Gvern fir-Royal Public Library. Għall-ewwel, kif
impjega ruħu fil 25 ta' Settembru 1918, huwa kien "book

cleaner", u sussegwentement, f' Marzu 1921, huwa sar "book deliverer". Sa allura huwa ma kellux "free quarters", għaliex l-uffiċju ta' "cleaner" u "deliverer" ma jintitolax għall-privileġġ tal-"quarters". Fl-1 ta' Novembru 1926 l-attur sar "caretaker", u bhala tali ġie intitolat, u effettivament beda jgawdi dak il-privileġġ tal-"quarters". Aktar tard, fl-1 ta' April 1928, l-attur sar "chief deliverer of books", u baqa' wkoll "caretaker", u għalhekk baqa' wkoll igawdi l-privileġġ tal-"quarters". Għal xi żmien, f'tul l-aħħar gwerra, meta fil-Biblijoteka kien hemm l-Audit Office, l-Electoral Office, it-Tourist Office, u xi uffiċji oħra, l-attur kien il-"caretaker" ta' hemmhekk. Huwa rtira minn dan l-impjeg fl-10 ta' Marzu 1950, meta ġie pensjonat fuq l-impjeg tiegħu ta' "Chief Deliverer of Books" biss; imma in segwitu u qabel ma rtira, fuq talha tiegħu, inhargiġtu "extra remuneration" ta' £10 fis-sena b'effett minn April 1949. Din ir-rimunerazzjoni ma aċċettahix, billi deherlu illi kellha jkollha effett minn meta huwa kien sar "caretaker", u mhux minn April 1949, u għalhekk giet din il-kawza;

Illi l-attur mhux qiegħed jitlob illi jkollu pensjoni bhala li kien "caretaker" tal-Biblijoteka; għall-kuntrarju, huwa qiegħed jitlob illi, minhabba li kellu dak l-impjeg, huwa jinsab intitolat, anki bhala konsegwenza ta' dik il-pensjoni, għal "extra remuneration" ta' £10 fis-sena — rimunerazzjoni li huwa għandu jirċievi minn meta beda f'dak l-impjeg;

Illi mill-istess talba tiegħu jidher illi l-attur jaf illi huwa mhux intitolat għal pensjoni bhala li kien "caretaker", għaliex, kieku ma kienx hekk, huwa aktarx li kien jitlob mill-ewwel dik il-pensjoni, u ma kienx jitlob kompensazzjoni min-flokha. Però dan ma jirriżultax b'mod ċar, u jista' jagħti l-każ illi huwa jippreferixxi li, f'lok dik il-pensjoni, jiehu kumpens għaliha. Jew illi huwa qiegħed jitlob dan il-kumpens billi ġie semplicement infurmat illi ma għandux dritt għal dik il-pensjoni. Imma fil-fatt l-attur ma għandux dritt għall-istess pensjoni. Huwa beda l-impjeg tiegħu bhala "caretaker" — uffiċju li kien jimporta privileġġ tal-"quarters" — fl-ewwel ta' Novembru 1926, meta kien in vigore l-Pensions Act 1926, li ġie sanzjonat fl-21 ta' Lulju ta' dik is-sena, u li, kif jidher mill-preambolu tiegħu, irrevoka u rrimetta in vigo-

re b'emendi l-ligi relativa għall-pensjonijiet li kien hemm qabel, u saru regolamenti godda dwar l-istess pensjonijiet. Fl-ewwel wiehed minn dawk ir-regolamenti gie dispost illi "the word 'salary' does not include personal allowance, extra remuneration, house allowance or the estimated value of free quarters, and any fees paid out of the Treasury by way of salary, due regard had to existing rights....." Dan ifisser illi, waqt li l-impjegati skond il-ligi ta' qabel kellhom ukoll id-dritt tal-pensjoni anki fuq l-istess "quarters", dawk in-nies li gew impjegati bhala "caretakers" wara l-introduzzjoni ta' dak l-Att, bhala ma hu l-każ ta' l-attur, ma kellhomx u ma għandhomx dritt għall-pensjoni fuq il-"quarters";

Illi l-attur jippretendi l-"extra remuneration" fuq imsemija, jew bhala kompensazzjoni għall-pensjoni fuq il-"quarters" li huwa jghid li tilef, jew għaliex huwa jghid illi hu intitolat għaliha. Lanqas din il-pretensjoni ma hija sostenibili. Dwar l-ewwel alternativa prospettata mill-attur jingħad illi dana ma tilef ebda pensjoni għall-"quarters", għaliex qatt ma kellu dritt għaliha, u għalhekk ma jistax ikollu kumpens minflok haġa li huwa qatt ma kellu. Dwar it-tieni alternativa, gie pruvat illi minn wara l-introduzzjoni ta' l-Att nr. XVI tas-sena 1926 fuq imsemmi, l-uniku privileġġ li normalment għandu "caretaker" impjegat mal-Gvern huwa dak tal-"quarters"; u jingħad "normalment", għaliex f'certi każi, meta jikkonkorru ċirkustanzi li fil-fehma tiegħu jkun jiggustifikaw il-każ, il-Gvern jista' jagħti "ex gratia", jgħidieri mingħajr ebda obligu ġuridiku, li dawn il-"caretakers" "remuneration" ta' £10 fis-sena;

F'dan il-każ speċjali, ir-rimunerazzjoni tingħata wara li ssir talba għalhekk mill-"caretaker" interessat, jew personalment jew per mezz tas-superjuri tiegħu, mid-data ta' l-approvazzjoni relativa mill-Gvern, li jkun ikkonstata illi fil-każ partikulari kien hemm ċirkustanzi li jiggustifikaw ir-"remuneration". Fil-każ in ispeċje jirriżulta illi l-attur għamel din it-talba fis-27 ta' Frar 1948 u fl-ewwel ta' Lulju 1948, u illi, wara li l-każ gie kkunsidrat, it-talba tiegħu giet approvata mill-Assemblea Legislativa fis-sena 1949, u għalhekk b'effett minn April ta' dik is-sena;

Illi, apparti li l-"extra remuneration" ma għandha x'taq-

sam xejn mal-pensjoni, u ma tinghatax minflok il-pensjoni, l-attur qatt ma kien intitolat għal "extra remuneration". Kuntrarjament għal dak li huwa jallega, kif jidher mill-Blue Book tas-sena 1926, l-attur ma kienx intitolat għal xejn hliet għas-salarju; u skond il-Blue Book tas-sena 1927 huwa kien intitolat għall-"quarters" biss, naturalment minbarra s-salarju. Il-Gvern seta' jichad għal kollox it-talba ta' l-attur għall-"extra remuneration" minflok ma kkoncedihelu minn April 1949 'il quddiem, billi ma kellu ebda obligu ta' koncessjoni simili; anzi skond l-artikolu 8 ta' l-Att fuq imsemmi jingħad espressament illi "no officer shall have an absolute right to compensation for past services.....";

Rat fol. 111 in-nota ta' l-appell ta' l-attur, u fol. 112 il-petizzjoni tiegħu, li biha talab ir-revoka tas-sentenza fuq imsemmija u l-akkoljiment ta' l-istanza; bl-ispejjeż;

Omissis;

Ikkunsidrat;

Ma hemmx bżonn li jiġu ripetuti l-fatti, li huma sufficjentement rikapitolati fis-sentenza appellata;

Din il-Qorti taqbel ma' l-Ewwel Qorti li l-istanza fil-meritu ma hix sostnuta. L-attur ma jistax jippretendi l-"extra remuneration" "de qua" bhala rizarciment jew kumpens talli ma hax pensjoni fuq il-valur tal-"free quarters" li kellu minn mindu sar "care-taker", ghax meta' sar "care taker" f'Novembru 1926 digħa kien in vigore il-Pensions Act ta' l-1926, li kien jiddisponi li ma kienx hemm aktar dritt ta' pensjoni fuq il-valur tal-"free quarters". Lanqas jista' jippretendi r-"remuneration" fuq xi bażi oħra, għaliex l-attijiet proċesswali juru li l-koncessjoni ta' din ir-"remuneration" hija "compassionate" ossija "ex gratia". L-art. 8 ta' l-Att XVI ta' l-1926 (id-difensur tal-konvenuti nomine, fil-kors tat-trattazzjoni, qal li fis-sentenza dan l-artikolu hu citat hazin u jmissu numru 5, imma fil-fatt ma hux hekk, ghax l-artikolu hu numru 5 fil-Kap. 143, mentri hu numru 8 fl-Att ta' l-1926, li hu applikabili għal dan il-każ u li rriferiet għalih l-Ewwel Qorti) jghid illi "no officer shall have an absolute right to compensation for past services....." Fil-fatt il-Gvern ikkonceda "ex gratia"

lill-attur din ir-“remuneration” b’effett minn April ta’ l-1949; iżda hu jippretendiha minn mindu sar “care-taker”. Din hija, però, materja ta’ konċessjoni governativa grazzjuża, li fiha l-Qrati ma jistgħux jindahlha. Kull raġuni li jaħseb li għandu l-attur għar-reviżjoni ta’ dik il-konċessjoni ma hix ta’ kompetenza ta’ din il-Qorti, imma, se maj, hija valutabili minn awtorità oħra “jure imperii”, għadarba ma hemmx f’din il-kawża ebda materja ta’ rapport kontrattwali. Għalhekk ma humiex ta’ ebda siwi r-raġunijiet ta’ aggravju addotti fil-petizzjoni, u lanqas hi rilevanti l-prova li jrid jagħmel l-attur bir-rikors fol. 119;

Għal dawn il-motivi;

Tiddeċidi billi tiċhad l-appell u tikkonferma s-sentenza appellata; bl-ispejjeż kontra l-appellant.
